



இலட்சியக் கொடி ஏந்தி இளம் பிறைகளின் அணிவகுப்பு!

கலைஞர் கடிதம்!... முதல் பக்கத் தொடர்ச்சி

அதனைக் கண்டித்து அங்கே மக்கள் போராட்டம் நடத்தியபோது, 17 முறை துப்பாக்கிப் பிரயோகம் நடைபெற்று, அதிலே நான்கு பேர் களத்திலேயே மாண்டனர். இருபது பேருக்கு மேல் படுகாயமடைந்தனர். 68 பேர் மீது சதி வழக்கு தொடரப்பட்டது. குருதி சிந்திய அந்தக் கொள்கை வீரர்களின் பூமியிலேதான் வருகின்ற டிசம்பர் 15, 16 ஆகிய நாட்களில் இளைஞர் அணியின் மாநில மாநாடு நடைபெறவுள்ளது.

செக்கிழுத்த செம்மல் வ.உ.சிதம்பரனார், ஒருமுறை சிறைபட்டுக் கிடந்ததும் இந்தப் பாளையங்கோட்டை சிறையிலேதான்!

அண்மையில் நூற்றாண்டு விழா கொண்டாடப் பட்டதே, பசும்பொன் தேவர் திருமகன். அவரும் ஒருகாலத்தில் அடைபட்டு இருந்ததும் இந்தப் பாளை சிறைச்சாலையிலேதான்!

இவற்றையன்னியில், நமது பேராசிரியர் அவர்கள் எழுதியுள்ள, “தமிழ்க் கடல் அலை ஓசை” என்ற நூலில் குறிப்பிடபெற்றதைப் போல, கடந்த 19ஆம் நூற்றாண்டில் நமது நாட்டிற்கு கிறித்தவ சமயத் தொண்டாற்ற வந்த கால்டுவெல் என்ற பாதிரியார், தமிழகத்தின் தெற்குப் பகுதியில் தங்கி-தமிழைக் கற்றுத் தேர்ந்து, மொழி நூல் ஆராய்ச்சி முறைப்படி, தமிழின் இயல்பினையும் சிறப்பினையும் கண்டறிந்ததோடு, தன்னுடைய 24வது வயதில் அதாவது 1838இல் திருநெல்வேலி மாவட்டத்தில் உள்ள இடையன்குடி என்ற ஊரில் தங்கி சமயப் பணியில் ஈடுபட்டு - விவிலிய நூலைத் தமிழில் மொழி பெயர்த்த குழுவினரை ஒருவராகவும் இருந்தார். தமிழின் தனிச் சிறப்புகளை உள் எங் கொண்டு, அதனை மேலும் ஆராய்ந்து காண்பதற்கு இன்றியமையாத் தென்னாட்டு

மொழிகளான - தெலுங்கு, கன்னடம், மலையாளம் - ஆகியவற்றையும் பயின்று, அவைகளிடையே நிலவும் அடிப்படையான ஒற்றுமைகளையும், வடமொழியிலிருந்து அவை அடிப்படையில் வேறுபட்டு நிலவுவதையும் கண்டறிந்து, அவற்றுக்கான சான்றுகளை பல ஆண்டுகள் பாடுபட்டுத் தீரடி, ஒப்புநோக்கி ஆய்வு செய்து, பல அரிய முடிவுகளைக் கண்டு “திராவிட மொழிகளின் ஒப்பிலக்கணம்” என்ற இணையற்ற நூலை இயற்றியதும் இந்த நெல்லைச் சீமையிலேதான். தென்னாட்டு மொழிகள் ஒரே மொழி குடும்பத்தைச் சேர்ந்தவை. அவை திராவிட மொழிகள் எனும் பெயர் உடையவை - என்பது கால்டுவெல் அவர்களால் நிலை நாட்டப்பட்டதும், சம்ஸ்கிருதத்திலிருந்து திராவிட மொழிகள் பிரிந்தன என்று கூறுவது முற்றிலும் முரண்பட்டதாகும் என்று திட்ட, வட்டமாக கூறியதும் கால்டுவெல்தான். அவர் வாழ்க்கையில் பெரும் பகுதியை மொழி ஆய்வுக்காக ஈடுபடுத்திக் கொண்டது நெல்லைச் சீமையில் இடையன்குடி வட்டாரத்தில்தான். தமிழை உயிராகப் போற்றி, பல மொழிகளோடும் ஒப்பிட்டு அதன் உயர்வை எடுத்துச் சொல்லிய அந்தத் தகைசால் பெரியவர், தமிழகத்திலே 1891ஆம் ஆண்டு இயற்கை எய்தினார். அவர் உலவி மகிழ்ந்து தமிழ் வளர்த்த தரணியாம் நெல்லைச் சீமையிலே இளைஞர் அணி மாநாடு நடைபெறுகிறது. 24ஆம் வயதிலேயே அவர் கொண்டிருந்த தமிழ் மொழி ஆர்வம்-அவர் நடத்திய மொழி ஆய்வுகள் - எந்த அளவிற்கு இளைஞர்களுக்குத் தேவையான அறிவாற்றம், ஆராய்ச்சி வளர்ச்சிக்கு பயன்பட்டிருக்கிறது என்பதையும், இளைஞராக இருந்தபோதே கால்டுவெல் பயன்படுத்தினார் என்பதையும்

விளக்குகின்ற வகையிலேதான், மாநில இளைஞர் அணி மாநாடு நெல்லையிலே நடக்கவிருக்கிறது என்பது, தமிழ் இளைஞர்களைப் பெருமிகம் கொள்ளச் செய்கின்ற ஒரு நிகழ்வாகும்.

அவரைப் போற்றிக் குறிப்பிடும் தமிழ் அறிஞர் ஆர்.பி.சேதுப்பிள்ளை அவர்கள் “நெல்லை நாடு கால்டுவெல்லை தன் மகனாக ஏற்றுக் கொண்டது” என்று குறிப்பிடுகிறார். அத்தகைய தமிழ் மகன் உலவிய பூமி - நெல்லை பூமி. அங்கே தமிழ் இளைஞர்களின் சங்கமம், இது எவ்வளவு பெருமைக்குரியதும், எழுச்சியூட்டக் கூடியதுமான செய்தி.

பாளையங்கோட்டையில்- தந்தை பெரியார் திடலில்- பேரறிஞர் அண்ணா நகரில் - இளைஞர் அணியிலே பொறுப்பேற்றிருந்த புலிப்போத்துகளாக கழகப் பணியாற்றிய மறக்க முடியாத மாவீரர்களாம் என் அன்புத் தம்பிகளின் பெயரில் அமைந்துள்ள அன்பில் பொய்யா மொழி புந்தலில் - கே.கே.கோட்டையப்பன் அரங்கத்தில் -

வே. ஞ்சோ முன் முகப்பில்- கு.பாலசுப்பிரமணியம் உள் முகப்பில் - இரா. அண்ணாதுரை செல்வன் மேடையில் - து.சொக்கலிங்கம் நுழைவு வாயிலில் - கோட்டை ரீக் கொடி மேடையில் மாநாடு நடைபெறவுள்ளது.

மாநாட்டுத் தலைவர், இளைஞர் அணியின் செயலாளரும், கழகத்தின் துணை பொதுச் செயலாளருமான தம்பி மு.க.ஸ்டாலின், மாநாட்டிற்கான தேதியை உறுதி செய்துகொண்ட நாளிலிருந்து இன்னும் உறங்கவில்லையாம்! அநேகமாக தமிழ்நாட்டில் உள்ள அனைத்து மாவட்டங்களுக்கும் சென்று மாநாட்டிற்கான அழைப்பிதழை அவரே நேரடியாக வழங்கி

இளைஞர்கள் மத்தியில் எழுச்சியூட்டி வருகிறார். ஒவ்வொரு மாவட்டத்திலும் கலந்து கொண்ட பிறகு, அதுவரை கலந்து கொண்ட மாவட்டத்தை இந்த மாவட்டம் மிஞ்சி விட்டது என்று சொல்லிய வண்ணம் உள்ளார்.

முதல் நாள் மாநாடு பேரணியோடு தொடங்குகிறது. பேரணியைத் தொடங்கி வைப்பவரும், தொடர்ந்து முன்னிலையேற்று வருபவரும் மத்திய அமைச்சர் தம்பி ராஜா. அன்று மாலையில், அண்மையில் வன்முறை கொடுமைக்கு ஆளான பூண்டி கலைச் செல்வர் பெயரால் அமைந்துள்ள அரங்கில் - தமிழர் தலைவர் அன்பு இளவல் கி. வீரமணி அவர்கள் தலைமையில், நம்முடைய கவிப்பேரரசு வைரமுத்து அவர்கள் முன்னிலையில் - பேராயர் திரு. வின் சென்ட் சின்னதுரை அவர்கள் வழங்கும் “காவியக் கலைஞர் 84” ஒலி ஒளி காட்சியாக வழங்கப்படுகின்றது.

மாநாட்டின் திறப்பாளர் - கடலூர் கழகச் சிங்கம், மறைந்த ஆருயிர் நண்பர் இளம்வழுதி அவர்களின் அருமை மகன், மாணவர் அணியின் செயலாளர், தம்பி இள. புகழேந்தி. எம்.ஏ., பி.எல்.

கழகக் கொடியை ஏற்றவிருப்பவர், கழகத்தின் தள நாயகர்களில் ஒருவராக விளங்கி மறைந்த தம்பி தங்கபாண்டியனின் அன்புச் செல்வி, தமிழ்ச்சி. எம்.ஏ., எம்.பில்.

மொழிப் போர் தியாகிகளின் படத்தை அன்புத் தம்பி, வழக்கறிஞர் அசன் முகமது ஜின்னா, பி.ஏ., பி.எல்., திறந்து வைத்து, தமிழுக்காக நாம் நடத்திய போராட்டங்களையும், புரிந்த தியாகங்களையும் விளக்கவிருக்கிறார்.

**அன்புள்ள,
மு.க.**

(முரசொலி 24.11.2007)

கன மழையினால் பாதிப்புக்குள்ளான

பெரம்பூர் பகுதிகளில் நிவாரணப் பணிகளை துரிதப்படுத்த அலுவலர்களுக்கு அறிவுரை!

சென்னை, டி.சு.11- “மிக்ஜாம் புயல்” காரணமாக தொடர்ந்து பெய்த கன மழையினால் சென்னை, செங்கல் பட்டு, திருவள்ளூர் மாவட்டங்கள் பெரிதும் பாதிபடைந்தது. தமிழ்நாடு முதலமைச்சர் அவர்களின் அறிவுறுத்தலின்படி கூட்டுறவுத்துறை அமைச்சர் கே.ஆர். பெரியகருப்பன் பாதிப்புக்குள்ளான பெரம்பூர் பகுதிகளில் பல இடங்களுக்குச் சென்று ஆய்வு மேற்கொண்டு, மேற்கொள்ளப் பட்டு வரும் நிவாரணப் பணிகளை துரிதப்படுத்த அறிவுரை வழங்கினார். மேலும், அப்பகுதியில் உள்ள மக்களுக்கு உணவு வழங்கினார்.

அதன்படி, நேற்று முன்தினம் (9.12.2023) கூட்டுறவுத்துறை அமைச்சர் அவர்கள் பெரம்பூர், 44வது வார்டு, முனையப்பன் தெருவில் நடைபெற்று வரும் நிவாரணப்பணிகளை பார்

அமைச்சர் கே.ஆர்.பெரியகருப்பன் பேட்டி!

வையிட்டு ஆய்வு செய்த பின்னர் செய்தியாளர்களுக்கு அளித்த பேட்டி : சமீபத்தில் பெய்த வரலாறு காணாத கடும் மழையின் காரணமாக ஏற்பட்ட வெள்ளப் பெருக்கில் சென்னை மாநகரத்தின் பல் வேறு பகுதிகள் வெகுவாக வெள்ளத்தால் பாதிக்கப் பட்டு மக்களுடைய இயல்பு வாழ்க்கை திரும்புவதற்கு ஒரு சில தினங்கள் ஆனது. ஆனால் அப்படி 47 ஆண்டுகள் வரலாற்றில் இல்லாத அளவிற்கு பெரும் மழை பெய்தாலும் தமிழ்நாடு முதலமைச்சர் தளபதி அவர்களின் தலைமையிலான இந்த அரசு மேற்கொண்ட சிறிய முயற்சியின் காரணமாக அடிப்படை கட்டமைப்பு வசதிகள் சிறப்பாக உருவாக் கப்பட்டதன் காரணமாக பாதிப்பிலிருந்து இன்றைக்கு மக்கள் காப்பாற்றப்பட்டுள்ளார்கள் என்பதை இங்



குள்ள மக்கள் நன்கு உணர்ந்திருக்கிறார்கள். குறிப்பாக, அந்த ஓரிரு நாட்கள் நீர்த்தேக்கம் ஏற்பட்டதன் காரணம், மிக்ஜாம் புயலின் காரணமாக கடல் சீற்றம் அடைந்து பெரும் கடல் அலைகள் உருவானதன் காரணமாக, நகரத்திலிருந்து கடலுக்குச் செல்லும் சீற்றம் குறைந்து நீர் கடலுக்குள் செல்ல ஆரம்பித்தது. சென்னை மாநகரத்தின் பல பகுதிகள் இப்போது சுகஜ நிலைக்கு திரும்பியுள்ளது.

அந்த வகையில், தமிழ்நாடு முதலமைச்சர் அவர்களின் ஆணைக்கிணங்க, அமைச்சர் அவர்களின் வழிகாட்டுதலின்படி, அமைச்சராகிய என்னை இந்த பெரம்பூர் சட்டமன்ற தொகுதியில் பாதிக்கப்பட்டுள்ள பகுதிகளை பார்வையிட்டு அவற்றிற்கான தற்காலிக தீர்வுகள் கண்டுமல்லாமல், நிரந்தரமான பல தீர்வுகளை எடுப்பதற்கான அறிவுரைகளை வழங்கியுள்ளார்கள். பாதிக்கப்பட்டிருக்கக்கூடிய குப்பைகள் ஏறத்தாழ 70 சதவீதம் மேற்பட்ட வீதிகளில் குப்பைகளும் அகற்றப்பட்டுள்ளது. எஞ்சியுள்ள பகுதிகளிலும் மிக விரைவாக பணிகளை மேற்கொள்ள தமிழ்நாடு முதலமைச்சர் அவர்களும், துறையின் அமைச்சர் கே.என். நேரு அவர்களும் உத்தரவிட்டுள்ளார்கள். பணிகள் வேகமாக நடைபெற்று வருகிறது என கூட்டுறவுத்துறை அமைச்சர் கே.ஆர்.பெரியகருப்பன் தெரிவித்துள்ளார்கள்.

இந்நிகழ்வின் போது, ஆர்.டி.சேகர் எம்.எல்.ஏ. மற்றும் மக்கள் பிரதிநிதிகள், அரசு அலுவலர்கள் உடனிருந்தனர்

மேல்மலையனூரில் ரூ.6.93 கோடியில் மகளிர்களுக்கு கடன் உதவிகள்!

அமைச்சர் செஞ்சி மஸ்தான் வழங்கினார்!

செஞ்சி. டி.சு. 11- விழுப்பரம் மாவட்டம் தமிழ்நாடு மகளிர் மேம்பாட்டு நிறுவனம் சார்பில் மேல்மலையனூர் வட்டார அளவிலான மகளிர் சுயஉதவிக்குழு கூட்டமைப்புக்கான கடன் உதவிகள் வழங்கும் நிகழ்ச்சி மேல்மலையனூர் ஒன்றிய அலுவலகத்தில் நடைபெற்றது. நிகழ்ச்சிக்கு மேல்மலையனூர் ஒன்றிய பெருந்தலைவர் கண்மணி நெடுஞ்செழியன் தலைமையிலான தாங்களால் வட்டார வளர்ச்சி அலுவலர்கள் குலோத்துங்கன், சரவண குமார் ஆகியோர் முன்னிலை வகித்தனர்.

மேல்மலையனூர் வட்டார இயக்க மேலாளர்

பிரபாவதி அனைவரையும் வரவேற்றார். நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு மேல்மலையனூர் வட்டார அளவில் ஊராட்சி மகளிர் சுயஉதவிக்குழுக்களுக்கு பெருங்கடனாக ரூபாய் 6 கோடியே 93 லட்சம் ரூபாய்க்கான காசோலையும், நேரடி கடனாக 30 லட்சத்து 67 ஆயிரம் ரூபாய்க்கான காசோலை வழங்கி சிறப்புரை யாற்றினார். நிகழ்ச்சியில் பேசிய அமைச்சர் செஞ்சி மஸ்தான், பெண்கள் கல்வியில்

பொருளாதாரத்தில் முன்னேறும் அடையவேண்டும் என்பதற்காக மகளிர் சுய உதவிக்குழுவிற்கு கடன் உதவிகள் வழங்கி அவர்களை கோட்டைவாரி களாக ஆகியவர் தமிழ்நாடு முதலமைச்சர் மு.க. ஸ்டாலின் அவர்கள் பேருந்தில் பெண்களுக்கு கட்டணமில்லா பயணம், மகளிர்க்கு மாதம் ஆயிரம் ரூபாய் வழங்கும் கலைஞர் மகளிர் உரிமைத்தொகை திட்டம், தாய்மர்களின் சுமையை குறைக்க வேண்டும் என்பதற்காக காலை உணவு திட்டின் மூலம் தமிழ்நாடு முழுவதும் 18 லட்சம் குழந்தைகளுக்கு ஒரு தாய்க்கு தாயாக மாறி முதலமைச்சர் காலை சிற

றுண்டி திட்டத்தை தொடங்கி வைத்துள்ளார் என அமைச்சர் செஞ்சி மஸ்தான் பெருமைபட்ட தெரிவித்தார். நிகழ்ச்சியில் வட்டார கல்வி குழு தலைவர் நெடுஞ்செழியன், ஒன்றிய துணை சோமன் விஜயலட்சுமி முருகன், மாவட்ட கவுன்சிலர்கள் சாந்தி சுப்பிரமணியன், செல்வி ராமலர்கள் யசோதரை சந்திரகுப்தன், ரவிச்சந்திரன், ராஜா, லட்சுமி கணபதி, ஜெயலட்சுமி தஷ்ணாமூர்த்தி, துணை வட்டார வளர்ச்சி அலுவலர்கள் பிரபா சங்கர், இளங்கோவன், உதயகுமார், சரவணன், உள்ளிட்டோர் கலந்து கொண்டனர்.

தாம்பரம் மாநகராட்சிக்குட்பட்ட குளக்கரைக்கு பின்புறமாக கால்வாயில் ஆவின் பால் பாக்கெட்டுகள் கொடப்பட்டது உண்மைக்கு புறம்பானது!

சென்னை, டி.சு. 11 - தாம்பரம் மாநகராட்சிக்கு உட்பட்ட குளக்கரைக்கு பின்புறமாக கால்வாயில் ஆவின் பால் பாக்கெட்டுகள் கொடப்பட்டது இருப்பதாக செய்திகள் வெளியிடப்பட்டன. இது தொடர்பாக கீழ்க்கண்டவாறு விளக்கம் அளிக்கப்படுகிறது.

ஆவின் நிறுவனம் சென்னை மற்றும் புறநகர் பகுதிகளில் சுமார் 15 லட்சம் லிட்டர் பால் சில்லறை விற்பனை யாளர்கள், பால் டெப்போக்கள் மற்றும் மொத்த விற்பனையாளர்கள் மூலமாக பொது மக்களுக்கு விற்பனை செய்து வருகிறது. இந்நிலையில் 04.12.2023 தேதியன்று மிக்ஜாம் புயல் காரணமாக அதிக அளவில் மழை பொழிந்ததால் பால் இடங்கையில் தண்ணீர் தேங்கி மிள்கா தம்மபரம் மற்றும் அதன் கற்றியுள்ள பகுதிகளில் பல பால் விற்பனை நிலையங்கள் மற்றும் குப்பர் மார்க்கெட்டுகள் மூடப்பட்டன. எனவே சில இடங்களில் 04.12.2023 தேதியன்று பொதுமக்களுக்கு பால்

ஆவின் நிர்வாகம் விளக்கம்!

விற்பனை செய்ய இயலாத நிலை ஏற்பட்டது. இதனால் 04.12.2023 அன்று விற்பனை செய்ய இயலாத ஆவின் பால் பாக்கெட்டுகள்

மற்றும் தனியார் பால் பாக்கெட்டுகளை சில குப்பர் மார்க்கெட்டுகள் மற்றும் வியாபாரிகள் அங்கே கொட்டி விட்டு சென்றதாக தெரியவருகிறது

என்பதை தெரிவித்துக்கொள்கிறோம். மேலும் ஆவின் பால் பாக்கெட்டுகள் விநாயக கால்வாயில் கொட்டப்பட்டது என்பது முற்றிலும் உண்மைக்கு புறம்பானது.

இவ்வாறு ஆவின் நிர்வாகம் விளக்கமளித்துள்ளது.



இளைஞர் அணியின் இரண்டாவது மாநில மாநாடு பிரச்சார இருக்கை வாகனப் பேரணியில் திருவாரூர் மாவட்டத்திலிருந்து பங்கேற்ற மாவட்ட இளைஞர் அணி துணை அமைப்பாளர் எம்.பி.எழகன், வினையாடு மேல்பாட்டு அணி மாவட்ட துணை அமைப்பாளர் விமலராஜ், அயலக அணி மாவட்ட துணை அமைப்பாளர்கள் சோலை. சிவா மற்றும் ராஜசேகர் உள்ளிட்டவர்களை கவுரவிக்கும் விதமாக திருவாரூர் மாவட்ட தி.மு.க. சார்பில் அனைவருக்கும் நினைவுப் பரிசுகளை வழங்கி மாவட்டச் செயலாளர் புஷ்பா கே.கலைவாணன் எம்.ஏ.எல்.ஏ. பாராட்டினார்.

முன்னாள் எம்.எல்.ஏ.

செ.புஷ்பராஜ் மாமியார் கி.லீலாவதி மறைவு!

கழகத்தினர் அஞ்சலி!

விழுப்பரம், டி.சு. 11- முன்னாள் சட்டமன்ற உறுப்பினரும், மாநில ஆதிதிராவிடர் நலக் குழு இணைச் செயலாளருமான செ. புஷ்பராஜ் அவர்களின் மாமியார் கி. லீலாவதி அவர்கள் இயற்கை எய்தினார் என்பதை அறிவிக்க வருந்துகிறோம்.



யாருமான கி. லீலாவதி அவர்கள் 09.12.2023 அன்று இரவு 8.30 மணி யளவில் இயற்கை எய்தினார். இச்செய்தியறிந்ததும் கழகத்தினர் அன்னாரின் உடல் மீது மலர் மாலை வைத்து இறுதி அஞ்சலி செலுத்தினர். அன்னாரின் இறுதி ஊர்வலம் 10.12.2023 அன்று மதியம் 2.00 மணிக்கு அவரது இல்லத்தில் இருந்து புறப்பட்டு பொழிச்சலூர் ஊராட்சியில் உள்ள இடுகாட்டில் இறுதிச் சடங்குகள் நடைபெற்றன.